



TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.

Rikors Numru: 581/97

Paul Agius

vs

Direttur, Dipartiment tas-Sigurta' Socjali u d-dIrettur Generali tal-Management and Personnel Office li gie kjamat fir-rikors b' digriet tat-12 ta' Mejju 1999

Illum 5 ta' Dicembru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995 u b'mod aktar preciz fi jew ghall-habta ta' 1991 huwa soffra ingustizzja fi tnaqqis tas-salarju;

Illi l-fatti tal-kaz kienu fil-qosor illi r-rikorrent kien qaleb mill-korp tal-pulizija ghal mal-gvern u konsegwentement naqsitlu l-paga b’Lm25 fix-xahar;

Illi fl-1991 huwa flimkien ma sittax-il persuna ohra ressuq l-ilment taghhom quddiem il-Prim Ministru ta’ dakinhar permezz tal-Union taghhom UHM u gie deciz li l-paga toghla b’Lm19.50 cents bhala “allowance” pensjonabbli minflok Lm25 kemm kienet naqset. Din inghatat minn Novembru 1988;

Illi peress li parti mill-group kien membri fil-UHM u tmienja ohra ma kienux, gara li l-UHM irsistiet biex il-membri taghha jinghataw l-arretrati ta’ Lm19.50c mill-1983 u r-rikorrent fost membri ohra thallew barra u ma ha xejn u dan wara li l-ohrajn membri ta’ UHM marru quddiem il-Kummissjoni ghall-Investigazzjoni ta’ Ingustizzji u nghataw dan ir-rimedju;

Illi r-rikorrent kien bi hsiebu jgib biex isostni l-ilment tieghu li-xhieda murija f’dan ir-rikors biex jipprova l-kaz tieghu;

Ghaldaqstant ir-rikorrent talab lil dan it-Tribunal li jisma’ u jiddeciedi dwar dan l-ilment skond l-Att ta’ 1997 dwar it-Tribunal ghall-Investigazzjoni ta’ Ingustizzji u li jinghata rimedju billi jigi ordnat illi jinghata b’lura daww l-arretrati ta’ Lm19.50 cents fix-xahar mill-21 ta’ Lulju 1983 sal-31 ta’ Awissu 1991 jew inkella jekk dan ir-rimedju ma jistax jinghata, li jigi ordnat li jithallas kumpens f’ammont ta’ mhux aktar minn Lm5000 jew kif tiddeciedi li hu xieraq dan it-Tribunal.

Ra l-elenku tax-xhieda tar-rikorrent.

ECCEZZJONIJIET:

Ra r-risposta tad-Direttur Generali tal-Management and Personnel Office li eccepixxa:

Illi t-talba li qed issir kontra tieghu, hija intempestiva fit-termini tal-Artikolu 9 ta' l-Att VIII tal-1997.

Subordinament fil-mertu l-intimat jaghmel referenza u jaddotta r-risposta diga pprezentata mill-intimati l-ohra appartenenti ghas-settur pubbliku.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi xehed ir-rikorrent u kkonferma l-kontenut tal-fatti kollha indikati fir-rikors. Semma li kienu membri tal-korp tal-pulizija. Fil-kaz tieghu qabditu depressjoni u gie "boarded out" f' Lulju tal-1983. Kien fis-17 ta' Novembru 1988 li hadu s-somma ta' LM234 fis-sena li kienu jigu xi LM19 u xi haga fix-xahar. Zied jghid "Ahna mbaghad konna nafu li qed isiru rapprezentazzjonijiet u

kien hemm xi whud mill-grupp taghna li qalulna li morna quddiem il-Kummissjoni. Ahna fil-fatt qatt ma deherna quddiem il-Kummissjoni u jiena ma ghamiltx rikorsi quddiem il-Kummissjoni pero` ahna konna qieghdin nahsbu li qieghdin japplikaw l-istess proceduri ghalina u kien fl-1991 li ahna sirna nafu li l-Kummissjoni kienet iddecidiet biss favur xi whud minnhom u mhux kollha kemm ahna. Ghalhekk fl-4 ta` Ottubu 1991 konna morna l-UHM u kien is-Sur Salvu Spiteri li kien kitbilna ittra li qieghed nesebixxi u qieghda tigi mmarkata bhala Dokument "AB1" li fil-fatt kien kitibha lill-Prim Ministru dwar il-kaz taghna.

Fil-fatt xi 11 minna kienu hadu l-arretrati u din b` decizjoni tal-Kummissjoni ghall-Investigazzjoni ta` Ingustizzji kif jirrizulta mid-dokument "AB2" li qieghed nesebixxi. Kont ergajt iggojnajt il-korp tal-pulizija fl-1996 u d-Lm19.50 konna bqajna nehduhom kif semmejt. Ghalhekk insostni li jiena tlift is-somma ta` LM25 minn Lulju 1983 sas-17 ta` Novembru 1988 u d-differenza ta' bejn LM19.50 u LM25 bejn Novembru 1988 sal-1995."

Ra d-decizjoni tal-Kummissjoni ghall-Investigazzjoni ta' Ingustizzji ta' April 1991 esebita a fol 15 sa 18 tal-process minn fejn jirrizulta li f' paragrafu 4.10 il-Gvern stess issimpatizza mat-talba ta' dawk involuti fir-re grading u li l-Kummissjoni kienet tal-fehema li dak ir-rimedju kien parzjali ghax ghalkemm implika li r-rikorrenti kellhom ragun fit-talba taghhom ir-rimedju ma kienx ezawrjenti biex jikkumpensahom ghall-ingustizzja li sofrew. Ghalhekk il-Kummissjoni kienet hasset li d-differenza kellha tithallas mhux biss minn meta kienet saret it-talba imma hekk kif

lahqu l-massimu fil-grad li kienu qieghedin fih. Bhala rimedju l-Kummissjoni kienet irrakkomandat li kull rikorrent kellu jithallas id-differenza bejn is-salarju li kien jisthoqqlu kieku baqa' fil-Korp tal-Pulizija u s-salarju li effettivament thallas mill-21/7/83 'il quddiem.

Ra li fl-10 ta' Ottubru 2000 Dr. Farrugia ghar-rikorrent iddikjara li t-talba hija limitata mid-9 ta' Mejju 1987. Ukoll fl-istess data Dr. Farrugia ddikjara li l-ilment tar-rikorrent hu bazat fuq li bejn l-1983 sal-1991 ma nghatax allowance bhal kif inghataw nies ohra fis-sens li hu nghata Lm19.50 fix-xahar u ghadu hekk jinghata sal-lum waqt li nies ohra f' kundizzjonijiet identici nghataw Lm28.75.

KONKLUZJONIJIET:

Illi l-intimat ma pprezenta ebda nota ta' eccezzjonijiet jew risposta waqt li l-kjamat in kawza eccepikka l-intempestivita` tal-azzjoni. Izda din l-eccezzjoni ma gietx sostnuta jew spjegata b' ebda mod u ma jidhirx car ghal xiex il-kjamat in kawza qieghed jirreferixxi. Ma jidhirx li l-kawza kienet intempestiva ghax kien ghadda zmien sufficjenti biex tigi istitwita l-kawza odjerna fit-termini tal-Att VIII tal-1997. La l-kjamat in kawza ghazel li jaghmel l-eccezzjoni kien jinkombi fuqu li jsostni tali eccezzjoni u jaghmel car ghal xiex qieghed jirreferixxi.

Dwar it-talba tar-rikorrent irrizulta li filwaqt li nies ohra f' kundizzjoni simili li kienu jiffurmaw parti mill-UHM hadu allowance ta' Lm19.50 mill-1983 fil-kaz tar-rikorrenti dan ma kienx il-kaz. It-Tribunal ihoss li ma hux sewwa li r-rikorrent ma

giex moghti d-differenza bhal kif hadu l-haddiema l-ohra ghalkemm it-talba naturalment trid tigi limitata mhux kif mitlub fir-rikors mill-1983 izda fit-termini tal-Att minn Mejju 1987.

Peress li ghalhekk isib l-ilment gustifikat, u peress li ma jistax f'dan il-kaz jordna rimedju kompensattiv, it-Tribunal jirrikmanda li jsir hlas ta' kumpens ta' elf lira [LM1000].

Spejjez kontra l-intimat u l-kjamat in kawza.